
भूमिका 


प्राचीन हिन्दी साहित्य के जो नवरत्न माने गए, उनमें कबीर का स्थान 
नहीं है । पर नवरत्नों की जो गिनती पहले मान्य थी, वह श्रन्तिम नहीं है । 
“इधर स्वतंत्र रूप से विचार करने वाले लोगों ने उस परिपाटी के विरुद्ध आवाज 
उठाई हैं । 

स्व॒तन्त्र विचारों की दृष्टि से देखने पर प्राचीन कवियों में कबीर 
का स्थान सर्वोच्च हैं । यदि उनकी विचारधारा मान्य होती तो बाद को 
'भारत के इतिहास का रूप कुछ और ही होता । 

कविता की दृष्टि से भी कबीर में जितनी मौलिकता है, उतनी बहुत 
कम प्राचीन कवियों में है । यह कोई आकस्मिक बात नहीं हैँ कि कवीर्ध 
रबीछ्रननाथ ठाकुर ने कबीर की कुछ कविताओं का अनुवाद अंग्रेज़ी में 
किया । 

जिन पांच महानुभावों की रेडियो वार्ताएं इस पुस्तिका में संगृहित हैं, वे 
हिन्दी के श्रेष्ठ आलोचक हैं। श्राशा हैं इस पुस्तिका से कबीर के साहित्य 
और सामाजिक सिद्धान्तों के सम्बन्ध में जिज्ञासा और रुचि उत्पन्न होगी। 


“->सेम्पादक 

कबीर का युग 
डा० शिवदानर्सिह चौहान 


कबीर मध्ययुग के युग-प्रवर्तक सगत और महाकवि हैं । उनका सुदीर्घ जीवन- 
काल पूरी पंद्रहवीं शताब्दी और सोलहवीं शताब्दी के प्रारम्भिक उन्नीस वर्षों 
को घेर लेता है। इस समय तक उत्तरऔर दक्षिण भारत के विभिन्न प्रदेशों 
मे मुसलमान सामस्‍्तों ने यत्र-तत्र अनेक राज्य स्थापित कर लिए थे। दिल्‍ली की 
गद्दी पर लगभग दो सौ वर्षों से मुसलमान सुलतानों का राज्य रहा था। इस 
प्रकार तव तक मुसलमान इस देश के ही निवासी बन चुके थें। 

इस घटना का केवल भारतीय राजनीति पर ही नहीं, बल्कि समूचे भारतीय 
जीवन, भारतीय समाज, कला, संस्कृति और विचार पद्धति पर व्यापक 
युगान्तरकारी प्रभाव पड़ा । 


देश के कोने-कोने में फैले हुए हिन्दू और मुसलमान शासक जाति और धर्म 
का विचार न करके अपने-अपने राज्यों के सीमा-विस्तार के लिए परस्पर लड़ते 
रहते थे | दिल्ली के सुलतान भी अपने साम्राज्य को सुगठित और सुव्यवस्थित 
बनाने या अपना प्रभुत्व बढ़ाने के लिए निरन्तर युद्धों में ही जूझते रहते थे। ऐसी 
घटनाएं तो आए दिन होती ही रहती थीं। यह सारी अन्त:कलह आर अराजकता- 
तो मध्य युग की विशेषता थी। लेकिन उस युग के काव्य और कला में इस 
राजनीतिक श्रव्यवस्था का चित्रण ज्यों का त्यों सीधे ढंग से ढूंढ़ना व्यर्थ होगा । 
बात यह हैँ कि उस युग की सब से बड़ी वास्तविकता ऊपरी राजनीतिक उथल- 
पुथल नहीं है। हिन्दू राजाों को पराजित करके मुसलमान राजाओं का राज्य 
स्थापित करना ऐसी बड़ी घटना थी कि कविता और कला की प्रवृत्तियों में 
कोई मौलिक युगान्तर पैदा कर देती । ऐसे बाह्य झ्राक्रमण भारत पर बार-बार 
होते आए थे और आक्रमणकारी किरात, हण, यवत और शक आदि जातियां 
यहां आकर बसती भी गई थीं, लेकित उन्होंने यहां के धर्म-मत और जाति-वर्ण 
पर झ्राधारित समाज व्यवस्था को कभी इस तरह नहीं झकझोरा और न समाज 
में उन प्रगतिशील शवितयों को ही शर्क्ति और प्रेरणा दी जो उठकर रूढियों 
से टकरातीं और दलित वंचित लोगों को आत्म-गौरव प्रदान कर मुक्ति 

मार्ग पर श्रग्मसर करतीं । वे स्वयं श्रपनी विशेषता खोकर भारतीय समाज में 
घुल-मिल गईं । परन्तु इस बार ऐसा नहीं हुआ था। इस्लाम स्वयं एक 
सुसंगठित सम्प्रदाय था | -उसके आने से और यहां की अनेक दलित जातियों के 
धर्मपरिवर्तत से दो धर्मों और सांस्क्ृतियों का संगम तो हुआ, लेकिन यह संगम 
ऐसा था जिसमें दोनों धाराएं जीवन के हर क्षेत्र और स्तर पर एक-दूसरे से 
प्रभावित होकर भी अपना वैशिष्ट्य श्र स्वतंत्र अ्रस्तित्व बनाए रखती 
आई थीं। इस्लाम के एकंइवरवाद, सामाजिक न्याय और धार्मिक समानता 
के सिद्धान्तों ने यहां की दलित, जाति-अ्रष्ट, शूद्र जातियों में सहज ही एक नई 
ग्राशा का संचार किया, और एक विराट जन श्रान्दोलन को जन्म देने में 
परोक्ष रूप से सहायता भी दी। साथ ही उच्च वर्गों और जातियों के उदार 
मनोशास्त्रज्ञ विद्वानों में भी उसने यह चेतना जगा दी कि पौराणिक मत और 
जाति व्यवस्था के बन्धन ढीले करने में ही कल्याण है। 


मध्य काल के इतिहास और धार्मिक आन्दोलनों को समझने के लिए यह - 
याद रखने की बात है कि उन दिनों विभिन्न वर्गों के श्राथिक-सामाजिक सम्बन्धों 
को धर्म व्यवस्था ही विचार क्षेत्र में व्यक्त और प्रतिबिम्बित करती थी, 
क्योंकि धर्म ही मनुष्य के समस्त कार्य-व्यापारों का नियमन करता था--यही 
तब के सामन्ती समाज का स्वीकृत विधान था | सर्वसाधारण की आाथिक- 
सामाजिक गुलामी के बन्धनों को और कठोर बनाने के लिए विधि-विधान, 
तीर्थाटन, स्तान, वेदपाठ, ब्रतोद्यापन, छु्माछ्धत, श्रवतारोपासना, कर्मकाण्ड, आदि 
बाह्याचारों की शृंखला को और जटिल तथा सर्वेसाधघारण के लिए दुरभिसाध्य 
और कठोर बनाया जाता था। इसी कारण समाज की निम्न अ्रधिकार-वंचित 
श्रेणियों की ओर से सामन्‍्ती आर्थिक-सामाजिक गुलामी पर आक्रमण करने के 
लिए हमेशा धर्म के कठोर विघान पर ही श्राक्रमण किया जाता था.। इसे 
यों भी कह सकते हैं कि उस काल में धार्मिक बन्धनों को ढीला करने की जो 
चेष्टाएं होती थीं, वें मूलतः सामान्ती, आधथिक-सामाजिक गुलामी की जड़ों 
पर ही कुठाराघात करती थीं। उन दिनों लोक मानस में मनुष्य की मुक्ति का 
वर्ग संघर्ष धामिक स्तर पर जनता की लोक परम्परा या उच्च वर्गों की शास्त्रीय 
परम्परा से प्राप्त विभिन्न मतमतान्तरों के बीच धार्मिक-दाशंनिक शब्दावली 
और रूपकों का श्राश्नय लेकर ही झ्भ्रिव्यक्ति पाता था। उस समय धर्म हीं 
युग चंतना का रूप और माध्यम था। ईह्वरोपासना के भ्रधिकार की मांग 
वास्तव में आधिक-सामाजिक न्याय की मांग थी। जाति-वर्ग श्रेणी की भिन्नता 
के बावजूद भक्‍तपद प्राप्त करते की मांग उस समय के श्रमानवीय, प्रन्याय- 
हण समाज-सम्बन्धों के मानवीयकरण की मांग थी, और उन बनावटी तथा 

ऊपर से थोपी गई मर्यादाओं को तोड़ने की मांग थी, जो विशाल जन समूह को 
अपने अधिकारों से वंचित रखती हैं। यही कारण हैं कि उस काल 
के तमाम जन श्रान्दोलनों का बाह्य रूप घामिक था, तमाम प्रगतिशील जन नेता 
ग्रौर मनीषी धर्म के नाम पर ही मानव मुक्ति और मानव मात्र की समानता 
ग्रौर एकता पर जोर देते थे और उन तमाम सामाजिक कुरीतियों, रूढ़ियों, 
ग्रंधविश्वासों, साम्प्रदायिक कट्टूरताओ्ं, बाह्य आचार और कर्मकाण्ड पर खुलकर 
आक्रमण करते थे, जिनका श्राश्रय लेकर उच्च वर्ग और उच्च जातियां सर्व- 
साधारण का शोषण-दोहन करती थीं । यदि इस प्रकार ऐतिहासिक तथ्यपरक दृष्टि 
से हम देखें, तो हमें कबीर के काव्य में अपने युग की सभी मूलभूत समस्याओं का 
ग्रत्यन्त मामिक और यथार्थ चित्रण मिलेगा । 

कबीर के यूग चित्रण को गहराई से समझने के लिए उन घामिक 
आन्दोलनों को जानने-समझने की भी ज़रूरत है जो कबीर से पहले और कबीर 
के समय में लोक मानस को आ्ञालोड़ित कर रहे थे, जिनकी परम्पराएं बन 
चुकी थीं और जिनको स्वीकार करक भी कवीर ने जिनसे विच्छेद किया था 
और स्वयं एक नई परम्परा गढ़कर भारतीय चिन्ताघारा में एक युगान्तर 
उपस्थित किया था । 

उन दिनों की विल्लुब्ध परिस्थिति में सत्तावारी उच्च वर्गों और उच्च 
जातियों के अन्दर प्रतिक्रिया यह हुई कि उन्होंने भो संघवद्ध इस्लाम का मुका- 
बला करने के लिए देश में फैले हुए विभिन्न मत-मतान्‍्तरों को संघबद्ध करने 
की कोशिश की । उस समय यहां बरह्मवादी, कर्मकाण्डी, शव, वैष्णव, शाकत, समा 

दि अनेक मत प्रचलित थे जो स्मृति, पुराण, लोकाचार, कुलाचार आदि अनेक 

आधारों पर संगठित थे। स्मार्त पण्डितों ने शास्त्रीय बचनों के आधार पर एक 
सर्वसम्मत मत निकालने की कोशिश की, और शास्त्रवाक्यों की छानबीन करके 
एक आचार-प्रवण धर्म-मत स्थिर करने के लिए निबन्ध ग्रन्थों की रचना की। 
वस्तुतः इन निबन्ध ग्रन्थों की ग्राचार प्रवणता उच्च जाति के हिन्दुशों को ही 
संघबद्ध कर सकती थी, क्योंकि तीर्य, ब्रत, उपवास और होमचार की परम्परा ही 
उनका केन्द्र बिन्दु था, और मूलतः उनका लक्ष्य अन्त्यजों और निम्न श्रेणियों 
के प्रति सामाजिक रूप में वर्जनशील रहकर उच्च जाति के हिन्दुओं को भौर भी 
ग्रधिक हिन्दू बनाता धा। सिद्ध, जोगी और सन्त कवि इस आचार, प्रवण, 
संकीर्ण मतवाद पर लगातार आक्रमण करते रहे क्योंकि इस प्रकार की 
संघबद्धता से जनता का हित-साधन नहीं होता था। 

इसके विपरीत, मुसलमानों क प्रारम्भिक आक्रमणों के समय से ही पूर्व और 
उत्तर भारत में निम्त वर्ग की जातियों की ओर विद्रोह का झंडा लहराया जाने 

लगा था । बिहार में बौद्ध धर्म का प्रभाव समाप्त होते ही वज्भयान सम्प्रदाय के रूप 
में बौद्ध तांत्रिकों या सिद्धों का प्रभाव बढ़ा, जो अधिकतर समाज की उपेक्षित 
और निम्त श्रेणियों से आते थे । बिहार से लेकर बंगाल और आसाम तक इन 
चौरासी सिद्धों का जन साधारण पर श्रनन्य प्रभाव था। सिद्ध और योगी 
सम्प्रदाय में, जिसमें सबसे प्रमुख गोरखनाथ हैं, और जिनके नाम पर नाथ 
सम्प्रदाय चला, वामाचार रहस्य और गुद्य प्रवृत्तियां प्रमुख थीं तथा और भी 
अनेक उच्च जातियों द्वारा आरोपित धामिक और सामाजिक बन्धनों के प्रति 
निम्त वर्ग के लोगों का अन्धा, अनियन्त्रित विद्रोह था, इसमें कोई सन्देह नहीं। 
यही कारण हैँ कि इन सिद्धों और नाथपन्थी योगियों ने शास्त्रीय समा मत को तो 
ठुकराया ही, साथ ही वे उपनिषद्‌, ब्रह्मस॒त्र और गीता पर आधारित किसी भी 
दार्शनिक मतवाद को मानने को तैयार न थे । नाथ सम्प्रदाय वर्णाश्रम 
व्यवस्था पर सीधी चोट करता था। इनकी उपासना ध्यान और ईश्वरोपासना 
के बाह्य विधानों के प्रति उपेक्षा प्रकट करती थी | इनकी उपासना ध्यान और 
समाधि के द्वारा होती थी । वे न हिन्दू आचारों के कायल थे, न इस्लामी, 
यद्यपि योगी जाति के लोग कालान्‍्तार में मुसलमान हो गए थे। वे हठयोग 
साधना, अलौकिक करामातों और चमत्कारों के लिए प्रसिद्ध थे | इससे यही 
सिद्ध होता है कि यह विद्रोह मूलतः लक्ष्यहीन, भ्रंघ और अनियन्त्रित था । 
साधारण जनता इन सिद्धों और योगियों के प्रति सहज ही आकर्षित होती 
थीं, क्योंकि उसे लगता था कि इनका हठयोंग वर्ण व्यवस्था, पौराणिक धर्म 
और भाग्यवाद को चुनौती देता है। 


कबीर स्वयं नाथ पंथी परम्परा के सन्त थे। लेकिन उनका विद्रोह विनाशक 
न था। उन्होंने एक दूसरे धामिक आन्दोलन की परम्परा से इस विद्रोह को 
सम्बद्ध करके उसे एक जनकांक्षित उद्देश्य देकर मानव मात्र के लिए परस्पर 
मिलन और एकता का मार्ग प्रशस्त किया । धार्मिक आन्दोलन की यह दूसरी 
बारा, प्रेम-भक्ति की धारा थी जो दक्षिण से चलकर उत्तर भारत को आप्लुत 
कर रही थी। 


. सुद्दर दक्षिण के झ्ालवार भक्तों में भक्तिपूर्ण उपासना पद्धति वर्तमान थी। 
इन्हीं लोगों की परम्परा में वैष्णव आचार्य रामानुजाचार्य हुए थे। उन्होंने विष्णु 
की भक्ति का श्राश्नय लेकर नीच जातियों को ऊंचा किया। उनका श्री सम्प्रदाय 
मायावाद का विरोधी था । इनकी ही शिष्य परम्परा में स्वामी रामानन्द हुए, 
जा के गुरु थे। वह दक्षिण से उत्तर भारत में आए थे । आचार्य हजारी प्रसाद 
दी का मत है कि मध्य युग की समग्र स्वाधीन चिन्ता के गुरु रामानन्द ही थे 
उनके अनुसार जो भक्ति के पथ में आरा गया उसके लिए वर्णाश्रम का बन्धन व्यर्थ 


पर 


है । इसी प्रकार सभी भाई-भाई हैं। सभी एक जाति के हैं । श्रेष्ठता भक्ति से होती 
है, जन्म से नहीं। उन्होंने देश भाषा में कविता लिखी और ब्राह्मण से चांडाल तक 
को राम-ताम का उपदेश दिया । स्वामी रामानन्द के बारह दिष्य थे, जिनमें रेदास 
(चमार), कबीर (जुलाहा), घना (जाट), सेना (नाई), श्रादि निम्न जातियों 
के लोग भी थे। 


कबीर के समय देश में धर्म की एक और धारा प्रवाहित हो रही थी। वह 
थी सूफी साधना की धारा। सुफ़ो साधक इस्लाम के एकेश्वरवाद से सन्तुष्ट न 
थे, श्रौर भगवान को विदिष्टाद्वेतवादी वेदान्तियों की तरह मानते थे। पहले ये 
साधक पंजाब श्रौर सिंध में आकर बसे ।फिर धीरे-धीरे उनकी परम्परा सारे 
भारतवर्ष में फैल गई। ये साधक मुसलमान उल्माओ्रों की तरह कट्टर और संकीर्ण 
मतवादी न थे | इसीलिए मुईनुद्दीन (११४२ ई०), कुतुब॒ुद्दीन काकी, फरीद 
दकरंगज (१२०० ६०), शेख चिह्ती (१२६१ई०) तथा निजामुद्दीन औलिया 
(१२३५ ६०) झ्रादि सूफी साधक समान भाव से हिन्दू और मुसलमानों का 
विश्वास और सम्मान प्राप्त कर सके थे। बाद में इन सूफ़ी साथकों ने पौराणिक 
आख्यानों के बदले लोक-प्रचलित आ्राख्यायिकाओं का आश्रय लेंकर जनता तक 
अपनी बात पहुंचाई । इस प्रकार कवीर के समय म और उनसे पहले 
देश में धाभिक आन्दोलनों के रूप में जनता का विद्रोह जिन तीन परम्पराओं 
के रूप में व्यक्त हुआ था, कबोर को उन सब को आत्मसात करने का सुयोग 
मिला था। इसी कारण उनकी वाणी में इतना विशद युग चित्रण है और 
इतना अक्खड़पन, सहज भाव, साहस और गहरा व्यंग्य है.जो उन्हें एक- 
युगावतारी व्यक्ति की कोटि में रख देता है। 


अपने युग के विराट जन आन्दोलन की इत तीन धाराओं को अपने अन्दर 
आत्मसात करके भी कबोर किसी एक के नहीं बने । वे एक ऐसी युग-सन्धि के 
काल में पंदा हुए थे जिसमें हिन्दू और मुसलमान जातियों के उच्च वर्गों में एक 
दूसरे के प्रति चाहे जितनी असहिष्णुता क्यों न रही हो, लेकिन निम्न वर्ग और 
जातियों में परस्पर एक दूसरे के निकट आने की और मिल-जुलकर रहने की 
भावना बलवती होती जा रहीं थी और युग की आवश्यकता यह थी कि कोई 
सर्वसाधारण के झनियन्त्रित विक्षोम और विद्रोह को एक सरल और सीधा मार्ग 
दिखा सके। कबीर ने निर्गुण प्रेममक्ति का मार्ग लोगों को दिखाया और उन्होंने 
प्रेम को ही साध्य और साधन दोनों माना : 


पोयी पढ़ि-पढ़ि जग मुश्ना, पण्डित भया न कोय । 
ढाई श्रक्षर प्रेम का, पढ़े सो पंडित होय ॥ 


भगवत्पेम के मार्ग को प्रशस्त करने के लिए जहां एक मनुष्य दूसरे से 
मनुष्य की हैसियत से ही मिले, उन्होंने जातिगत, वंशगत, घ॒र्मगत, संस्कारगत 
विश्वासगत और शास्त्रगत विशेषताओं के फैले हुए जाल को छिन्न-भिन्न करने के 
लिए एक ग्रदम्य साहस के साथ उच्च वर्ग की मान्यताओं की तीखी आलोचना की। 
पण्डित और शेख इन दोनों पर उन्होंने समान रूप से व्यंग्य कसे है । परौर 
उनकी इन झकझोर देनेवाली व्यंग्योक्तियों में ही उस युग की सारी समस्याएं 
मूर्त हो जाती हैं। 


कबीर के पदों और साखियों में अनेकानेक व्यंग्योक्तियां मिलती हैं। कहीं वे 
पूछते हैं---/यदि नग्त घूमने से योग मिलता तो वन के सभी मृग मुक्त हो जाते, 
सिर का मुण्डन कराने से यदि मुक्ति मिल जाती, तो सिद्धि की ओर भेड़ क्यों नहीं 
चली गई ? ” कहीं वे वर्णाश्रम व्यवस्था पर व्यंग्य कसते हुए पूछते हैं--- तुम किस 
प्रकार ब्राह्मण हो और हम किस प्रकार शूद्र हैं, हम किस प्रकार घुणित रक्त हैं, 
और तुम किस प्रकार पवित्र दूध हो?” छुम्राछ्ृत के विरुद्ध तक॑ करते हुए कबीर 
कहते है--- जल में छूत है, थल में छूत है और ग्रहण के अवसर पर किरणों में भी 
छूत है, जन्म में भी छत है और फिर मरने में भी छूत हैँ | कह तो रे पण्डित, 
कौन पवित्र है? भ्रांखों में भी छूत है (कहीं शूद्र की दृष्टि न पड़ जाए ), बोली 
में छूत है, कानों में भी छूत है, उठते-बैठते तुझे छत लगती हैं, यहां तक कि 
भोजन में भी छूत है । इस प्रकार कमंबन्धन में फंसने की विधि तो सभी कोई जानते हैं, 
मुक्त होने की विधि कोई एक ही जानता है। कबीर कहता है कि जो राम को 
हृदय में विचारते हैं, उन्हें छूत नहीं लगती ।” 


बनारस के सन्‍्तों का वर्णन करते हुए कबीर कहते हैं-- 


साढ़े तीन-तीन गज की घोती पहने हुए, तिहरे तागे लपेटे हुए, गले में जय- 
माला डाले हुए और हाथ में माला लिए हुए, इन कमबख्तों को हरि के सन्त नहीं 
कहना चाहिए। ये लोग तो बनारस के ठग हैं। मुझे ऐसे सन्‍त अच्छे नहीं लगते 
जो टोकरे भर-भर कर पेड़े गटक जाते हैं। बरतन मांजकर ऊपर खाना खाते हैँ 
कि कहीं किसी की भोजन पर छाया न पड़ जाए और लकड़ी धोकर जलाते हैं ।” 


राज्य की ओर से की गई न्याय व्यवस्था के झाडम्बर पर चोट करते हुए 
कबीर कहते है--- काजी, तुमसे ठीक तरह बोलते नहीं बना, हम तो दीन बेचारे ईश्वर 
के सेवक हैं और तुम्हारे मन को राजसी बातें ही भाती हैं । लेकिन इतना समझ लो 
कि ईइवर, धर्म के स्वामी ने कभी भ्त्याचार करने की आज्ञा नहीं दी।” एक और 
स्थान पर काज़ी को नसीहत देते हुए कहते है "ऐ पागल, तू दीन से साहनुभूति 
नहीं रखता, इसलिए तेरा जन्म किसी काम का नहीं है ।” 


१० 


कबीर जनता के कवि थे और जनता के प्रति उनके हृदय में ग्रसीम करुणा 
और अनुराग का भाव था। उन्हें राजा के घर जाने में आपत्ति थी । एक पद में 
उन्होंने कहा भी है “हे राजन, तुम्हारे घर कौन आएगा ? तुम्हारे दूध से अ्रधिक 
मैंने विदुर के पानी को अ्रमुत करके माना है । तुम्हारी खीर की तुलना में मैंने उनका 
साग पाया, जिसका गुण गाते-गाते मैने सारी रात बिता दी । कबीर का स्वामी 
आनन्दमय विरोध करनें वाला है, जिसने किसी के जाति बन्धन को नहीं 
माना ।/ 

इस प्रकार कबीर ने अपनी वाणी द्वारा अपने युग की आचार-प्रवणता श्रौर 
सामाजिक अन्याय और हिन्दू-मुसलमानों के वेमतस्थ पर लगातार श्राक्रमण 
करते हुए जिन मानवीय आादर्शों की स्थापना की, वे निश्चय ही युगानुरूप थे। 
यह कहकर कि 'सांई के सब जीव हैं, कीरी, कुंजर दोय” उन्होंने मानव मात्र 
की समानता का सिद्धान्त प्रचारित किया और ईइवर की घर्मोपासना के लिए 
सब के लिए समान अधिकार की मांग की। इस विराट जन आन्दोलन के सब से 
प्रमुख श्र इृती नेता के रूप में उन्होंने अपने मुख से जो कहा, उसमें हमें 
उनके युग का पूरा चित्रण मिलता हैं और भविष्य के लिए एक जीवन्त सन्देश 
मभी। 

पम्स्ज 
जीवन परिचय 


डा|० सत्येन्द्र 


कबीर के जीवन पर श्राज तक पर्याप्त विचार हुआ है, फिर भी यह नहीं 
कहा जा सकता कि अन्तिम निर्णय हो गया है । कबीर भी उन महापुरुषों की 
परम्परा में हैं, जो भ्रपने सम्बन्ध में कोई परिचय नहीं देना चाहते | फिर भी कवि 
की अभिव्यक्ति अपने व्यक्तित्व से अछूती नहीं रह सकती । उनकी रचनाओं में 
जहां-तहां कुछ न कुछ निजी बातें झलक ही जाती हैं । कबीर की रचनाओं में भी 
“हमें उनके जीवन के सम्बन्ध में ग्राक्षरिक साखी के रूप में कुछ न कुछ सामग्री 
मिल ही जाती है । ऐसे उल्लेख यथार्थतः प्रमाण, उदाहरण अपना स्पष्टीकरण 
प्रस्तुत करने की शैली में हुए मिलते हैं। इनके आधार पर कबीर 
क जीवन का चित्र अंकित करते समय सब से पहली “बात तो यह विदित 
होती ह कि कबीर जुलाहा थे। उन्होंने एक दो स्थल पर नहीं, वरन कई स्थलों 
पर स्पष्ट शब्दों में यह घोषित किया हूँ कि वे जुलाहा हैं। कहीं उन्होंने लिखा 
हैः 
तू ब्राह्मण में कासो का जुलाहा चीश्हिन मोर गियाना 
या 
जात जुलाहा मति को धीरे, हरिषि हरिषि गुण रमें कबीर 
या 
जाति जुलाहा नाम कबीरा बनि बनि फिरों उदासी 
तो कहीं लिखा है : > 
तननां बुत्तनां तज्या कबीर, रास नाम लिख लिया सरीर 


तो कबीर की निजी साखी से इनका 'जुलाहा' होना तो सिद्ध है, पर 
विवादास्पद विषय ये उपस्थित होता है कि ये मुसलमान जुलाहे थे या हिन्दू । 
कबीर ने कहीं-कहीं अ्रपने लिए 'कोरी' शब्द का भी उपयोग किया हैं: 


हरि को नाम श्रभे पद दाता, कह फबीरा कोरी 
ह अथवा 

कोरी को काहू मरम न जाना, सब जग श्रान तनायो ताना 
कहुत कबीर कारगह तोरी, सूने सुन मिलाये कोरी । 


। 


कबीर यदि कोरी' होंगे तो हिन्दू माने जाएंगे।इस 'कोरी' और 'जुलाहा 
की सन्धि बैठाने के लिए एक कल्पना यह की गई हैं कि कबीर पहले कोरी 
हिन्दू थे, फिर मुसलमान हुए तो इनका कुटुम्ब जुलाहा कहलाया | किन्तु इस मत 
को मान्यता नहीं मिली । कबीर के सम्बन्ध में उन्हीं के समकालीन सब्त रैदास 
ने कहा है : 

जाक॑ ईद बकरीद नित गउरे बध करें मानिये शेष सहीद पीरों 

जिससे यह स्पष्ट हो जाता हैँ कि कबीर का जन्म शुद्ध मुसलमान कुल में 
हुआ्ना था | वे जन्म से मुसलमान थे । इस मत की प्रतिष्ठा करने वाले, कबीर के 
मत की समीक्षा करते हुए उसमें कुरान से साम्य दिखाते हैं। इतलका कहना है कि 
यह साम्य आकस्मिक नहीं, कबीर के गहरे मुसलमानी संस्कारों तथा आस्थाश्रों 
के कारण है ।इधर कबीर की ही साखी से यह विदित होता है कि वे स्पष्ट कहते 
हैं कि मैं न हिन्दू हुं और न मुसलमान । इसके उत्तर में इन्हें मुसलमान माननें वाले 
कहते हैं कि कबीर जन्म से मुसलमान होते हुए भी 'जिन्दीक' अथवा जिंद थे । कबीर 
ने लिखा हैं: 

कहै कबीर हमारे गोव्यंद, चौथे पद में जन का ज्यंद 

ते हैं, और कहरना के विश्वासी नहीं 


यह 'ज्यंद, जिंद या जिन्दीक' सूफी हो 
होते । अतः कबीर हिन्दू तो जन्म से ही नहीं थे, मुसलमान भी वे कट्टर नहीं थे । 
पर दूसरे शोधक कहते हैं कि कबीर की अन्तर्साक्षी कुछ और ही भेद खोलती हैं। 
इनका कथन है कि कबीर की वाणियों में नाथपंथीं सिद्धान्तों का प्रभाव स्पष्ट हूँ 
वह बहुत गहरा है । बिना नाथपंयी सिद्धान्तों को समझ यथार्थ में कबीर की 
वाणियों को समझ सकता भी संभव नहीं--इनके विचार से कबीर जुलाहा जाति 
में पैदा हुए थे जो बौद्ध धर्म के हास काल के अवशेषों में थी और जिस पर नाथपन्‍्थी 
योगियों का गहरा प्रभाव धा । यह जाति कमीन समझी जाती थी । कबीरदास 
ने लिखा है--“ग्राइ हमारे कहा करोगी, हम तो जाति कमीना ॥/” यहीं कारण है 
कि कबीर में हठयोग के प्रति इतना विश्वास है, और नाथ पन्‍्थ के सिद्धान्तों से 
इतना साम्य । 

इस विवेचन से यह सिद्ध होता हैँ कि कबीर का व्यक्तित्व जटिल था । एकओर 
वे मुसलमानी धर्म और उसके विश्वासों से परिचित थे, पर जिन्दीक सूफी, उदार 
दृष्टि वाले थे, दूसरी औोर वे नाथपन्थियों तथा योगियों के सिद्धान्तों पर भी गहरा 
विश्वास रखते थे, और उनके गूंढ़ अभिप्राय इनकी वाणी में समाविष्ट हैं । किन्तु 


श्र 


केवल यहीं यह जटिलता नहीं समाप्त हो जाती । सूफ़ी और नाथपन्थी योगी कबीर 
को वैष्णव” कबीर ने अ्रच्छादित कर लिया हैं । यद्यपि 'कबीर' ने यह 
बताया हैं कि: 


ता साहिब के लागों साथा, दुख सुख मेटि रह्यों प्रनाथा 
जा जसरथ धरि श्रौतरि आवा, ना लंका का राव सन्‍्तावा । 


फिर भी उनका राम वैष्णव शब्द है जो श्रपने अ्रनेक पर्यायवाचियों श्रांदि 
के साथ कबीर की वाणी में पूर्णतः व्याप्त हैं। कभी-कभी तो बे विष्णु के भ्रवतार 
में भी ग्रास्था रखते हुए विदित होते हैं 

यथा : 


तब काढ़ि खडग कौप्यो, तोहि राखनहारों मोहि बनाई 
खंभा में प्रगट्यो गिलारि हरनाकस मार्‌यों नख विदारि 
महापुरुष देवाधिदेव, नरस्यंघ प्रगट कियो भगती सेव 
कहे कबीर कोई लहै न पार, प्रहिलाद उबार्‌यौ श्रनेक बार। 


फिर भी ऐसा विश्वास भले ही भ्रपवादस्वरूप हो, वैष्णव सम्प्रदाय का जादू 
तो सिद्ध करना ही है । यों भी कबीर को वैष्णवों से प्रेम है और शाकतों से घृणा : 
साकत मरे सन्‍त जन जीवे 
भरि भरि राम रसायन पीवे । 
तथा 
बस्‍नो की छतरी भली 
ना साकत -बड़गांव । 
अथवा 
साकत ब्राह्मण मति मिले 
बेस्नो सिले चंडाल । 
तो यह विदित होता हैं कि उक्त मुसलमानी घर्म में परिणति प्राप्त नाथपन्‍्थी 
जुलाहा जोगी कुल में जन्म लेकर कबीरदास 'वैष्णव' हुए । वैष्णव' होने की बात॥ 
किवदन्ती- से ही नहीं कबीर के प्रभाण से भी सिद्ध है । कबीर ने. बताया है कि : 
फासी में हम प्रगट भये हें रामानन्द चेताये 


कबीरदास रामानन्द के शिष्य हुए और 'राम' का नाम जपने लगे। कबी रदास 
के इस धर्माचरण से घर में मां के साथ क्लेश खड़ा हो गया प्रतीत होता है, भौर 
उसका उल्लेख कबीर भ्रपतती भक्ति की दृढ़ता के प्रभाव से करते हैं । गुरू ग्रत्थ 

साहिब में भाए कबीर के एक पद में लिखा है : 


श्ड 


मुसि मुसि रोबे कबीर की माई 
ए बारिक कंसे जीवहि रघुराई 
तनना बुनना सब तजिशों कबीर 
हरि का नाम लिख लिग्रो सरोर । 
जब लग भरों नली का बेह 
तब लग दूदे राम सनेह 
ठाढ़ी रोब॑ कबीर को. माई 
ए लरिका क्यूं जीव. खुदाई 
कह कबीर सुनुहु री माई 
पूरणहारा त्रिभुव॒त राई । 
कबीर की मां को पुत्र के लक्षणों से यह विदित होता था कि यह भूखों मर 
जाएगा । एक श्रन्य स्थान पर और ऐसा ही प्रसंग है : 
निति उठि कोरी भागरि झाने, लीपत जीउ गइयो, 
ताना बाना कुछ न सूझे, हरि हरि रस लपटिश्रो, 
हमारे कुल कउने राम कइहिओओ । 
जब कि माला लई निपूत्ते तबते सुखुन भइयों ॥॥ 
कबीर ताना-बाना छोड़कर राम नाम जपने में संलग्न हो गए थे, उस राम 
साम को जपने में जो कबीर के कुल में कभी न जपा गया था । इस जप के समय से 
ही कबीर के घर में दुख ने डेरा डाला, और सुख चला गया । कबीर ने दुख चाहा 
भीथा: 
सुख के माथे सिल परे, नाम हरि का जाय 
बलिहारी वा दुख की, पल पल नाम रटाय | 
कबीर ऐसे दारिद्रथय भ्रौर दुखपूर्ण परिस्थिति में रहते हुए भी राम भक्ति में 
अटल थे। मां तो इनसे दुखी थी ही; इनकी स्त्री भी प्रसन्न प्रतीत नहीं होती । क्‍योंकि 
एक पद में कबीर ने मां के बचनों को यों उपस्थिति किया हे 
मेरी बहुरिया का धनिया नाउ 
ले रख्यौ. रामजनिया नाउ 
इन मुंडियन मेरा घर घुंघरावा 
बिटवहि.ः राम रमोश्मा लावा। 


मां के इस दुख पर कबीर ने यह आइवासन उसे दिया : 


कहत कबीर सुनहु मेरे भाई 
इन सुंडियन मेरी जानि गंवाई 


श्र 


मां को पुत्र के राम भक्त हो जाने का ही नहीं भ्रपत्ती पुत्र-वधू के 'रामजनिया' 
हो जाने का भी खेद है । रामजनिया' को व्यावहारिक भाषा की 'रामजनी! मान- 
कर प्रियादास की भक्तमाल की टीका में कबीर के वृत्त में आए 'बारमुखी लई संग' 
से संगति भिड़ाने पर कबीर की स्त्री में वैश्वात्व के आरोप की कल्पना भी की जा 
सकती है, पर कबीर की माता को तो “राम' शब्द के कारण क्षोभ है । उक्त पद में 
कबीर की स्त्री का न्ाम 'घनिया' लिखा गया है, पर कबीर के पदों में आए लोई 
सम्बोधन से प्रचलित किवदन्ती को जोड़ देने पर यह विदित होता है कि कबीरदास 
की स्त्री का नाम लोई' ही था। यह 'लोई' स्त्री भी कबीर की माता की भांति 
कबीर से असस्तुष्ट थी । कबीर ने 'लोई' की श्रापत्ति और अपना उत्तर निम्न पद 
में दिया है : 
तुटे तागे निखुरी पानि, दुआरि ऊबरि घझिलका वहि कान 
कूच बिचारे फूए फाल, इहा मुंडिझशा सिर चलिवौँ फाल 
बृह सुंडिआ्रा से गलो द्रव खोई, श्रादत जात नाक सर होई 
तुरी नारी की छोड़ी बाता, राप्त नाम वाका सनुराता 
लरकी लरिकत खेबौ नाहि, मुंडिश्रा श्रनुदिन धायीं जाहि 
सुनि अंधली लोई बेपीर, इन्हि मुंडिचल भजि सरन कबीर । 
इस पद में लरकी लरिकन' और 'लोई' शब्द ध्यान देने योग्य हैं। कबीर ने 
विवाह किया था, उनके सन्‍्तान भी थी । यह प्रसिद्ध ही है कि कबीर ने अपने पुत्र 
की सम्पत्ति परिग्रह वृत्ति को देख कर कहा था : 


बूड़ा वंस कबीर का, उपजिगश्ो पुृत कमाल 
हरिका सुमिरन छांडि के, घर ले श्राया साल । 
इस विवरण से कबीर के व्यक्तित्व का एक दूसरा पहलू स्पष्ट होता है। 
एक ओर जहां कवीर आ्राध्यात्मिक तथा धामिक उपलब्धियों में संलग्त थे, वहां 
दूसरी ओर गृहस्थी के संघर्ष को भी मस्ती के साथ झेल रहे थे। घर के व्यवसाय 
को उन्होंने छोड़ नहीं दिया था, पर वह हरि चर्चा' के आधिक्य के कारण शिथिल 
बहुत हो गए थे । इससे एक ओर जहा ग्राथिक कठिताइयां बढ़ रही थीं, वहां दूँसरी 
ओर सन्तों के समागम से उनके सत्कार में भी दारिद्र की वृद्धि हो रही थी । घर 
के बालक भले ही भूखे रहें, पर सन्‍्तों का सत्कार तो होना ही चाहिए; कबीर की 
साथियों में भ्रपरिग्रह का प्रबल पोषण किया गया है : 
१९. साधु गांठि न बांधई, पेट समाता लेई 
साईं के सम्मुख रहे, जहं मांगे तहं देई। 
२. जो जल बाढ़ें नाव में, घर में बाढ़े दास 
दोऊ हाथ उलीचिए, यह सज्जन को काम । 

और यह प्रतीत होता है कि कबीर इसी अपरिग्रह के सिद्धान्त के अनुसार 
अपने साईं पर पूरा भरोसा करते हुए श्रपना जीवन व्यतीत करते थे । किन्तु कबीर 
को सबसे अ्रधिक दुख तथा वेदना अपने अंत समय में हुई विदित होती है ' उनका 
यह पद द्रष्टव्य है : 
ज्यों जल छोड़ि बाहर भयो मीना, पूरब जनम हों तप का हीना । 
ग्रब कहु राम कवन गति सोरी, तजीले बनारस सति भई थोरी ॥ 
सकल जनम सिवपुरी गंवाया, मरती बार मगहर उठि झ्राया। 
बहुत वष तय कीया कासी, मरन भया मगहर को बासी ॥ 
कासी मगहर सम बीचारी, ओछी भगति कंसे उतरसि पारी । 
कहु गुरु भाजि सिव सब को जाने, मुआ कबीर रमत श्री रास ॥॥ 


इस पद से यह विदित होता है कि कबीर को काशी बहुत प्रिय थी, उनका प्राय: 
समस्त जीवन काशी में ही बीता । ग्रन्त समय में बड़े दुख के साथ उन्हें अपनी प्रिय 
काशी छोड़कर मगहर जाना पड़ा । मगहर क्यों जाना पड़ा ? इस विषय में कबीर 
की साक्षियों से ही दो प्रकार का समाधान प्रस्तुत होता है । एक तो कबीर के वे 

पद हैं जो कहते हैं कि : 


जो कासी तन तजे कबीरा, तौ राम ही कौन निहोरा। 
तथा 
चरन-बिरद कासी कौ न देहूं, कहे कबीर भल नरकहि जेहूं । 
इन पदों से यह प्रकट होता है कि कबीर ने काशी इसलिए त्यागी कि वे यह 
सिद्ध करता चाहते थे कि भगवान के भरोसे रहनेवाला व्यक्ति निरंजन' में रमने 
वाला व्यक्ति काशी से बाहर भी यदि अपने प्राण त्यागेगा, तो भी उसे राम का 
धाम मिलेगा । अथवा यह भाव भी हो सकता है कि काशी में मरने से तो मुक्ति 
मिल जायेगी, काशी से बाहर मरने पर ही राम का भरोसा किया जा सकता है। वे 
अन्त समय में भी राम की भक्ति के आधार को नहीं त्यागना चाहते थे । भक्त 
कबीर में तो ऐसा अनन्य भाव हो सकता है । पर कबीर तो भक्त से भी अति- 
रिवत बुद्धि विश्वासी ग्राध्यात्मवादी थे । वे केवल राम का भरोसा सिद्ध करने के 
लिए ही अपनी प्यारी काशी क्‍यों छोड़ते ” अतः दूसरा समाधान इस काशी 
त्याग तथा मगहर वास के लिए ऐतिहासिक कारण का अनुसन्धान करता है । 
उसके समक्ष कबीर का यह पद आता है : 
कहा अपराध सन्त हो कीन्हा, बांधि पोट कुंजरकु बीन्‍्हा 
कुंजर पोट बहु बन्दन करे, अ्रजहूं न सूसे काजी अन्धरे 
तीनि बेर पतियारा लीन्‍्हा, सन कठोर अजहू न पतोना । 

इस पद से बह अ्रभिव्यक्त होता है कि किसी काज़ी ने कबीर के हाथ पर बांध 
कर हाथी के पैर के नीचे डलवा दिया था | हाथी को जब रौंदने के लिए प्रेरित 
किया गया तो उसने पोटली बनें हुए कबीर को प्रणाम किया, पर कुचला नहीं । 
काजी के तीनों प्रयत्न व्यर्थ गये । ४ 
कबीर के सम्बन्ध में ही इस अलौकिक घटना का उल्लेख मिला है । इसमें 
कबीर के विरुद्ध सिकन्दर लोदी की आ्ाज्ञा से किए गए दुव्यंवहार का उल्लेख मिलता 
है । इसी संकेत के आधार पर यह अनुमान किया जाता है कि सिकन्दर लोदी के 
ग्रत्याचारों से पीड़ित होकर कबीर को काशी छोड़नी पड़ी । मगहर एक सुरक्षित 
स्थान था, वहां कबीर ने शरण ली और वहीं उनकी मृत्यु हुई । 
कबीर के इस जीवन परिचय से कबीर के महान व्यवितत्व की झांकी मिलती 
है । किन-किन परिस्थितियों से संघर्ष करते हुए कबीर ने सत्य शोध में प्रवृत्ति 
दिखाई और जिस सत्य को उन्होंने पाया, उसको किस निर्भीकता से उन्होंने 
डंके की चोट सबको सुनाया, इसका कुछ ज्ञान हमें कबीर के शब्दों से ही हो जाता है। 
कबीर का यह प्रबल व्यक्तित्व उसकी अन्तराल के व्यग्र सत्य अनुसन्धित्सु जिज्ञासा 
पर निर्भर करता है । सत्य के स्वरूप का निर्णय करने से पूर्व कबीर धर्म के प्रमुख 
स्थानों पर गए थे, बुद्ध की भांति वन-वन घमे थे : 
जाति जुलाहा नाम कबीरा बनि बनि फिरो उदासी । 
उदासी होकर ही नहीं सम्भवतः कबीर उपासी होकर भी जहां-तहां गए । 
इन स्थानों में से कुछ का वर्णन स्वयं कबीर ने किया है : 
मानिकपुर ही कबीर बसेरी, मह॒ति सुनि सेख तकौ केरी 
ऊजे सुनी जौनपुर थाना, झूसी सुनि पीरन को नामा 
इकइस पीर लिख तोहि ठामा, खतमा पढ़ें पेगम्बर नामा । 
कबीर की यह यात्रा धर्म क सच्चे स्वरूप के शोध के लिए भी हो सकती है 
और सतगुरू के शोध के लिए भी । कबीर की रचनाओं से यह स्पष्ट झलकता है 
कि उन्हें शेख तकी श्रादि सूफियों में कोई श्रद्धा उत्पन्न नहीं हुई थी । शेख तकी को 
तो वे स्वयं उपदेश देते मिलते है । 
यह है कबीर का वह जीवन वृत्त जो हमें उनकी अपनी अ्न्तर-साक्षी, उनकी 
रचनाओं में आए प्रसंगों से ज्ञात होता है । पर इस वस्तु के चारों ओर एक अद्भुत 
कथा का ताना-बाना पूर दिया गया है, और कबीर का जीवन वृत्त अलौकिक तथा 
अद्भुत हो गया है । ; 
कबीर ने केवल प्रत्यक्ष अनुभूति को ही महत्व दिया है । उन्होंने कहा है : 
में कहता अखियन की देखी |! पुस्तकीय ज्ञान का, भले ही वह वेद का हो भ्रथवा 

कुरान का, शास्त्रों या स्मृतियों का हो उन्होंने विरोध किया । उन्होंने बताया है 
कि मैंने 'मसि कागद तो छुआ नहीं--फिर भी उतकी रची कितनी पुस्तकें बताई 
जाती हैं । ये सभी रचनाएं कबीर की नहीं हैं। कबीर ने साखी दोहों में लिखी है 
तथा बीजक ग्रादि पदों में । बीजक को विश्ञेप प्रामाणिक माना जाता है । 

इस जीवन परिचय से हमें बह ज्ञात द्वोता है क्रि कबीर का किसी भी धर्म 
का कैसा ही ज्ञान हो, वह उतना गहरा नहीं था, और न उतना ज्ञास्त्रीय जैसा 
कोई-कोई विद्वान समझते हैं। उनकी यथार्थ भूमि लोक वार्त्ता की भूमि थी । जिसमें 
सभी धर्मों का साधारणीकरण हो सकता है, उस भूमि पर कबीर ने अपनी प्रत्यक्ष 
अनुभूति से मानव के आत्म-कल्याण का अ्रधिकाधिक दर्शन प्रस्तुत किया । 

इस कवि की जन्म-मरण तिथि भी विवादास्पद रही है । किन्तु साधारणत: 
सं० १४४५५ में इतका जन्म और सं० १५७४ में मृत्यु मानी जा सकती है । 

असर 
जनवादी कवि कबीर 
डा० प्रकाशचन्द्र शुप्ता 


भारतीय सन्त साहित्य हमारी परम्परा की अनुपम और अद्भुत निधि है । 
इस साहित्य में तत्कालीन भारतीय समाज के अन्त्ईन्द्रों का सम्पूर्ण इतिहास निहित 
है। मध्यकालीन भारत अनेक विजातीय शासकों के युग का भारत है । इन शासकों 
और पूर्व विदेशी आक्रमणकारियों में एक अन्तर यह था कि ये भारतीय परम्परा 
के साथ घुल-मिल न सके थे। इनके श्राचार-विचार, संस्क्रृति, भाषा और वेश-भूषा 
भारतीय जनता के परम्परागत आचार-विचारों से सर्वथा भिन्न थे । यद्यपि ये 
शासक्‌ इस देश में श्राकर बस गए थे, फिर भी इनके और शोषित जनता के बीच 
भेंद-भाब की एक बड़ी दीवार खड़ी थी | इन भेद-भावों को दूर करने के निरन्तर 
उपाय भी होते रहे, किन्तु समातान्तर रेखाओ्रों की भांति ये दो विभिन्न धाराएं 
दीघे काल तक भारतीय संस्कृति में चली आती रही हैं । इनको मिलाने और एक 
करने का प्रयास हमारे इतिहास की प्रगतिशील परम्परा का महत्वपूर्ण श्रंग है 
ओऔर कबीर उसके सर्वोत्तम प्रतीक हैं । 


यह भी ठीक है कि भारतीय समाज के सामन्‍्ती ढांचे के साथ ही यह भेद-भाव 
जुड़े हुए हैं । जब यह ढांचा टूटकर एक नवीन जनवादी व्यवस्था को जन्म देगा, 
तभी परस्पर के भेद-भाव सब के लिए मिट सकेंगे। इस नई व्यवस्था के लिए जीवन- 
मरण के संघर्ष में महान सन्त कवियों का साहित्य हमारा अमूल्य उत्तराधिकार 
है। इस साहित्य में हम अनेक अन्तविरोध भी पाते हैं। सन्‍त कवि भारतीय जनता 
के प्रतिनिधि थे। उनकी सामाजिक चेतना बहुत तीव्र थी । जनता के दुख-दर्दे और 
उसकी वेदना से फूटकर ही उनके काव्य की सरस्वती बही थी । जनता की पीड़ा 
से यह काव्य ओ्रोत-प्रोत है । किन्तु सन्‍्तसाहित्य का एक आध्यात्मिक पक्ष भी 
है। सत्तत साहित्य में परलोकमुखी तत्व बहुत प्रबल है । इस साहित्य में हमें निरन्तर 
यह भावना मिलती है कि संसार भ्रसार है, माया के महलों में मनष्य की आत्मा 
बन्दी है, इस माया ठगनी के जाल से आ॥रात्मा को मुक्त करना है । इस प्रकार का 
दुखवाद और पराजयवाद भी हमें इस काव्य में मिलता है। 


सन्त कवियों ने भक्ति का मार्ग अपत्ताया, किन्तु उनके मतों में परस्पर अनेक 

प्ेद हैं । सगुणधारा के विपरीत कबीर ने निर्गुण पथ अपनाया । उन्होंने राम और 
रहीम के भेद का पचड़ा ही छोड़ दिया और परस्पर के सभी भेद-भावों के विपरीत 
बी 


करता के रूप न देखा । करता के कुछ वरन न बखा । 
ताके जात गोत कुछ नाहीं । महिमा बरनि न जाय मो पाहीं । 
रूप अरूप नहीं तेहि ताऊं । बर्न, श्रवर्न नहीं तेहि ठाऊं । 
कहें कबीर विचारि के, जाके वर्न न गांव । 
निराकार और निर्गुना, हैं पूरत सब ठांव ॥॥ < 
कबीर के काव्य में विषय-वस्तु प्रधान है । अपने मत का प्रचार करने के लिए 
कबीर ने कविता कही थी । उन्होंने मसि कागद छुआ नहीं था । उत्तकी वाणी का 
संग्रह बाद में उनके शिष्यों ने किया । कबीर का विचार-दर्शन उतके जन्म और 
जाति से काफी प्रभावित है । उनका जन्म ब्राह्मण कुल में हुआ हो, या न हुआ हो 
कबीर अपने को बार-बार जुलाहा कहते हैं : 
तू बाम्हन में कासी का जुलहा 
बूझो मोर गियाना । 
कबीर अपने को ना हिन्दू, ना मुसलमान कहते हूँ । #रा हजाराग्नसाद द्विवेदी 
के अनसार भी कबीर का जीवन-दर्शन उनके जन्म और जातिगत वातावरण स 
बड़ी हद तक प्रभावित हुआ था । द्विवेदी जी कबीर को नाथ मतावलम्बी गृहस्य 
योगी' कहते हैं । कबीर का विद्रोह समस्त सामन्‍्ता आचार-विचारों और संस्कृति 
के प्रति समाज के दलित और त्रस्त वर्गों का विद्रोह है । 
कबीर निर्गणवादी थे, किन्तु उतके विचार-दशन का आधार भक्ति और प्रेम 
था। वेदान्त और सुफ़ी मत दोलों से वह प्रभावित हुए थ । कबीर ने बार-बार कहा 
है कि प्रेम का महत्व सब पोथी-पन्नों से बड़ा है । 


कबीर कहते हैं 
पढ़ि पढ़ि के पत्थर भया, 
लिखी-लिखी भया जु इंठ, 
कहै.. कबीरा प्रेम 
लगी न एकौ छोींद । 
जोगियों का भी कबीर ने काफी मज़ाक उड़ाया हु 
कनवा फराय जोगी जटवा बढ़ौले, दाढ़ी बढ़ाय जोगी होइ गले बकरा, 
जंगल जाइ जोगी धुनिया रमौले, काम जराय जोगी बन गेलें हिजरा। 

कबीर सब बाह्य श्राडम्बर और पाखण्ड के विरुद्ध थे । इसलिए वह राम 


और रहीम, मुल्ला और पांडे का भेद न मानते थे । कबीर कहते हैं 


मूड़ मुड़ाए हरि मिलें, सब कोई लेइ मुड़ाय, 
बार-बार के मूड़ तें, भेड़ न वेकुण्ठ जाय । 
पूजा सेवा, नेम, व्रत, गुड़ियन का सा खेल, 
जब लग पिऊ परसे नहीं, तब लग संसय मेल । 
वर्णाश्रम धर्म पर श्रवलम्बित सामन्‍्ती हिन्दू समाज के प्रति कबीर के विद्रोही 
हृदय के ये उद्गार निकले हैं : 
सन्‍्तो, पांडे निपुन कसाई । 
कहै फबीर सुनो हो सन्‍्तो, कलि मां ब्राह्मण खोटे । 
फूटी श्रांख बिबेक की, लखें न सन्त, असन्‍्त, 
जाके संग दस बीस हैँ, ताको नाम महन्त । 
कबीर 'प्रेम' को जीवन का मूल-मन्त्र मानते हैं । उनके अनुसार सच्चा धर्म 
वही है, जो मनुष्य को प्रेम की सीख देता है । कबीर प्रेम की महिमा गाते नहीं 


थकते : 


यह तो घर है प्रेम का, खाला का घर नाहि, 
सीस उतारे, भुई घरे, तब पेठे घर माहि। 
सीस उतारे, भुई घरे, ता पर राख पांव, 
दास कबीरा यों कहे, ऐसा होय तो आाव । 


इसी सर्वव्यापी प्रेम के कारण कबीर ऊंच-नीच और हिन्दू-मुसलमान के भेद- 
भावों को कोई प्रश्नय नहीं देते । मनुष्य मात्र का महत्व उनकी दृष्टि में बड़ा है, 
उसकी बाह्य वेश-भूषा, आचार-विचार जो भी हों । मध्य युग के गहन कुहासे 
समें कबीर के ये विचार आलोक की तीज और तीखी स्वर्ण रेखाएं हैं, जिससे श्राज 
भी अन्ध विश्वासों में डूबा प्राणी बहुत-कुछ प्रकाश पा सकता है । 
कबीर मनुष्य के दुख से द्रवित होकर बड़ी हृदयद्वावक भाषा में ,जग को 
पीड़ा का वर्णन करते हैं 
जो देखा, सो दुखिया देखा, तन घरि सुखी न देखा । 
उदे भ्रस्त की बात कहत हां, ताकर फरों बिबेखा ॥ 
बाटे-बाटे सब कोई दुखिया, क्‍या गिरही, बेरागी । 
सुक्राचाय दुख ही के फारन, गर्भ माया त्यागी ॥॥ 
जोगी दुखिया जंगस दुखिया, तापस को दुख बूना। 
आसा-तृष्णा सब घर व्यापे, कोई महल नहिं सूना॥॥ 


३२९ 


डान्यत्र भी कबीर इसी स्वर में कहते हैं : 
चलती चक्‍की देखि कं, दिया कबीरा रोय, 
दुई पट भीतर श्राइ के, साबित गया न कोय । 
इसी सर्वव्यापी पीड़ा के कारण कबीर संसार को ग्रसार समझने लगे थे । 
इसके पाखण्ड और मिथ्याचारों से उन्हें घृणा हो गई थी। सभी धर्मों में वह महन्ती 
और झूठ का आ्राडम्बर देखते थे । कबीर ने निरन्तर अपने पदों में सत्य, सहृदयता 
और सत्संग की प्रशंसा की । उनकी सीख उत्तर भारत की जिद्ना पर पूर्ण रूप से 
चढ़ गई है। तुलसी के समान ही उनके पद लोकप्रिय हो गए हैं । इसे सभी आलो- 
चकों ने स्वीकार किया है । 
जाति न पूछो साधु की, पूछ लीजिए ज्ञान, 
मोल करो तलवार का, पड़ा रहन दो म्यान । 
सन्‍त न छोड़े सन्‍्तई, कोटिक मिले असन्‍्त, 
समलय भुवंर्गाह वेधिया, सीतलता न तजन्त । 
कबीर के उपदेशों की निरन्तर यही ध्वनि है कि दूसरों का भला करो, यही 
चर्म, व्रत, संयम, यम, नियम है । 
कबिरा सोई पोर है, जो जाने पर पीर, 
जो पर पीर न जानई, सो काफिर बेपीर । 
जीवन पर्यन्त अपनी अटठपटी सघुक्कड़ी भाषा में कबीर उत्तर भारत की जनता 
को सीख देते रहे । सुकरात के समान वह कड़वी बातें कहते थे। उनके विद्रोही हृदय 
का स्वर तत्कालीन शासन व्यवस्था और सामाजिक व्यवस्था पर तीव्रतम आघात 
करता था । सुकरात के ही समान शासक वर्ग ने कबीर को भी विष का प्याला 
पीने के लिए दिया, किन्तु कबीर इसे पीकर पचा गए । झूठा रोजा, झूठी ईद', 
जैसे वाक्यों से कुद होकर बादशाह सिकन्दर लोदी ने कबीर को जंजीरों से बंधवा 
कर गंगा जी में फिकवा दिया, किन्तु कबीर किसी प्रकार बच गए । वह कहते हैं : 
गंग लहर मेरी टूठी जंजीर, मुगछाला पर बेठे कबीर । 
कहे कबीर कोई संग न साथ, जल-थल राखत है रघुनाथ ।। 


कबीर ने अपनी भाषा की भी कभी सजाया और संवारा नहीं । सीधी साफ़, 
दोट्क बात वह कहते थे । कवि बनना या कहलाना उनका ध्येय न था। वह कवि 
बिना इच्छा किए ही बन गए, क्योंकि ज्ञान का भ्रनमोल मोती उन्हें मिला था । 
इसका मूल्य जनता ने पहचाना । कबीर सामान्य जीवन से अपनी उपमाएं लेते 
है। और इसी कारण इन उपमाओं में बल है, तीखापन है, हृदय को बेधने की 


क्षमता है । व्यापारी, तराजू, ऊुम्हार, माठी, जौहरी, गंधी, विरहिन, पति, बहु, 

खाला का घर' आ्रादि उपमाएं और शब्द-चित्र कबीर वाणी में प्रचुरता से मिलते 
हैं। इनमें पंडितों के अनुसार अक्सर ग्रामीण दोष भी कहा जाएगा। किन्तु भारतीय 
जनता ने कबीर की वाणी को अ्रनायास ही श्रपनाकर यह सिद्ध किया है कि 
यह वाणी भारतीय जनता के हृदय की वाणी है । द 

हमारे मत में कबीर के समान विद्रोही व्यक्तित्व भारतीय साहित्य के इतिहास 
में दूसरा नहीं हुआ । यह सच है कि श्रनेक प्रतिमाएं उनके दाएं-बाएं शोभा पाने 
की अ्रधिकारी हैं । शुक्ल जी बताते हैं कि नामदेव के काव्य में भी परम्परा, रूढ़ि 
और मिथ्याचार पर वही तीखा प्रहार है, जो हमें कबीर में मिलता है । किन्तु 
यह भी सच है कि इन्हीं विचारों को कबीर जिस श्ोज और वेग से रखते हैं, वह 
अन्यत्न दुलंभ है । कबीर का जीवन और काव्य भारत की सामन्‍्ती व्यवस्था की 
रूढ़ियों, पाखण्डों, आडम्बरों और मिध्याचार के प्रति तीव्र विद्रोह की भावना 
से भरा है। उनके जीवन और काव्य के सम्पूर्ण तथ्य को उनकी मृत्यू से सम्बन्धित 
घटना चरितार्थ करती है । कहते हैं कि यदि किसी की मृत्यु काशी में होती है, तो 
वह स्वर्ग जाता है, और यदि मगहर में होती है, तो वह नरक जाता है । कबीर 
कहते है : 

जो कबिरा कासी मरे, तो रास कौन निहोर ? 

कबीर का काव्य भारतीय संस्कृति की परम्परा में एक अ्रनमोल कड़ी है । 
आज का जागरूक लेखक कबीर की तिर्भीकता, सामाजिक भ्रन्याय के प्रति उनकी 
तीव्र विरोध की भावना और उनके स्वर की सहज सचाई और निर्मेलता को अपना 
अमूल्य उत्तराधिकार समझता है । 


रे 


। 2 
कबीर का दर्शन 
ललिताप्रसाद सुकुल 


पुण्यतोया भागीरथी का पावन अंचल अनादि काल से ही मनीषी महात्माओं 
का प्रसिद्ध केन्द्र रहा है। राजनीतिक परिस्थितियां कुछ भी रहें, सामाजिक व्यवस्था 
चाहे जसी हो, सात्विक प्रेरणा की अ्जस्र परम्परा आत्मस्थिरता के साहरे निरन्तर 
अपने ही ढंग से और अपने ही नव विकसित रूपों में चलती रहती है । उसे चलना 
ही चाहिए । सात्विक निज्ञासा और दार्शनिक चेतना उदात्त मानव की जन्मजात 
विभूतियां हैं । ये अपने तैसगिक रूप में लौकिक परिस्थितियों की मुखापेक्षिणी 
कभी नहीं रहतीं । 

यह ठीक है कि मनुष्य सामाजिक प्राणी है । किन्तु यह भी उतना ही ठीक है 
कि सामाजिक संगठन मनुष्य द्वारा विरचित है ! मनुष्य ने समाज का संगठन निश्चय 
ही इसी निमित्त किया था कि उसके द्वारा उसकी आन्तरिक शान्ति पिपासा अनायास 
तृप्त हो सके और वह आत्म विकास के पथ पर निविघ्त अग्रसर हो सके । इस संगठन 
को केवल सुख और सत्ता का माव्यम बना बैठना इसकी श्रन्तनिहित पवित्रता 
पर आघात करना है । जहां एक ओर चैतन्य मानव ऊध्वेगामी है, वहीं ग्पने स्थूल 
रूप के वशीभूत होकर वह अपनी निम्नगामिनी प्रवृत्तियों का भी शिकार हो जाता 
है। इसी के प्रभाव से समय-समय पर उसने चिरपवित्र सामाजिक संगठन का घोर 
दुरुपयोग भी किया है । किन्तु लौकिक और सामाजिक परिस्थितियों के प्रभाव 
की भी सीमा है । जहां तक मनुष्य के शारीरिक और मानसिक धर्म का सम्बन्ध 
है वहां तक उसका समाजगत और लोकगत परिस्थितियों से जकड़ा रहना ओर 
प्रभावित होता भ्रनिवार्य है । किन्तु आत्मज्ञान के क्षेत्र में प्रवेश करने के बाद फिर 
उसे इस प्रकार के बन्धन बांध नहीं पाते । 

मध्ययग के प्रसिद्ध आत्मचिन्तकों में कदाचित कबीर ग्रौर तुलसी ही ऐसे हैं 
जिनका अध्ययन भ्रब तक भपेक्षाकृत कुछ अधिक हुआ है। प्रसिद्ध एवं स्वीकृत 
मान्यताओं के अनुसार कबीर की लिखित रचना का तो प्रदन ही नहीं उठता । उनके 
भक्तों द्वारा संकलित समय-समय पर कहे गए उनके वाक्य उनकी वाणियों में सुरक्षित 
हैं और उन्हीं के ग्राधार पर उनके दृष्टिकोण का अध्ययन करना होगा । 


+ 


२५ 


विद्वानों, श्रालोचकों के द्वारा अब तक छोड़ी गई जो कुछ भी सामग्री उपलब्ध 
है, उसमें साम्य की अपेक्षा वैषम्ध अधिक देख पड़ता है । कोई उन्हें सूफ़ी सिद्ध करने 
में व्यस्त है, तो कोई उन्हें हिन्दू-मुसलिम एकता का ठेकेदार । कोई उन्हें नाथ सम्प्रदाय 
का पिछलगुआ मानता है, तो कोई पूर्ण वैष्णव । प्राय: सभी के तर्क निराले हैं । 
श्रौर उनकी वाणियों में सचमुच स्थल-स्थल पर कुछ ऐसी उवितियां बिखरी हुई 
मिल भी जाती हैं जो उपर्युक्त घारणाओं का श्राधार बन गई हैं। किन्तु किसी मतीषी 
चिन्तक के दार्शनिक विचारों की विवेचना फुटकल उक्तियों के श्राधार पर बहुत 
सार्थक नहीं हुआ करती । 

भारतीय परम्परा में चैतन्य आत्म जिज्ञासा की तृप्ति के माध्यम को दर्शन 
की संज्ञा दी गई है, ज्ञान की नहीं । क्योंकि इस रूप में आत्मचिन्तन का केस्द्र हुभ्रा 
करता है वह तत्व, जो भ्रज्ञात नहीं वरन अज्ञेय है और जिसके लिए कहा गया हि 
'यतोवा विनिवतंन्ते भ्रप्राप्य मनसा सह' अर्थात उस परम तत्व की आत्मानुभूति 
तो सम्भव मानी गई है, किन्तु ज्ञान नहीं । क्योंकि अपनी श्रसीमता के कारण वह 
ठहरा भ्रगोचर, अतीन्द्रिय श्रीर ज्ञानातीत .। अनुभूतिजन्य उसका सहज धर्म उसके 
उपर्युक्त रूपों को अक्षुण्ण रख सकता है । यही सार्थकता है इसके लिए प्रयुक्त 
दहन संज्ञा की । 

श्रात्म से युक्त प्राणी मन भौर शरीर से भी युक्त है श्रौर इसीलिए वह जीव 
कहलाता है । शरीर, मन और शआात्मा की त्रिविध क्रियाशीलता जीवन कहलाती 
है। यदि यह क्रियाशीलता शारीरिक व्यापारों तक ही सीमित रह जाए तो निश्चय 
ही तमोगुण का प्राधान्य होगा और यदि मनस्तत्व पर केन्द्रित हो तो रजोगुण 
की प्रधानता होगी । इन दोनों से ऊपर उठकर आत्म चैतन्य जीवन को सतोगुणी 
बनाने में समर्थ होता है, और केवल तब मानव परम आनन्दानुभूति कर सकता है । 

इस परम फल की भ्राप्ति के संस्कारगत अनेक साधन स्थिर हो चुके हैं । 
किन्तु सभी में निर्धारित साधना क्रमगत मानी गई है । शरीर की साधना के बाद 
ही मनस्तत्व की साधना सम्भव होती है। और इन दोनों के उपरान्त श्रात्म चैतन्य 
का वरदान मिलता है । इसी क्रम को लक्ष्य करके संसार के प्राय: सभी धर्मों में 
शारीरिक और मानसिक पवित्रता के नियमों का विधान प्राय: एक-सा ही मिलता 
है । इतना और स्मरण रखना होगा कि दाद्शनिक का जीवन अपने वास्तविक 
रूप में संयमित-अनुशासित होता हुआ भी कभी रूढ़िग्रस्त नहीं हो सकता क्योंकि 
यह क्षत्र है पूर्ण आत्मविकास का.। इसमें रूढ़ियों की पाबन्दी सहायक नहीं हो 
सकती | यही कारण है कि सामाजिक और लौकिक जीवन की रूढ़ियों का अम्यस्त 
मानव एक सच्चे दाशंनिक के जीवन की विविधोन्मेषी स्वाधीन प्रवृत्ति को देखकर 
असमंजस में पड़ जाता है भ्रौर उसकी बुद्धि चवकर में पड़ जाती है । 


ज्र 


कबीर का विचारदर्शन शायद इसका सबसे अधिक ज्वलन्त उदाहरण है । 
कबीर ने कहा 
जो दरसन देख्या चहिए, तो दरपन मंजत रहिए । . 
जब दरपन लागे काई, तब दरसन किया न जाई । 

यहां दरपन से कबीर का तात्पर्य है चैतन्य आत्मा से और 'दरसन देख्या चाहिए! 
कहकर कबीर ने परमानन्दानुभूति की ओर संकेत ही किया है । दर्पण में काई 
कहकर कबीर ने परमानन्दानुभूति की ओर ही संकेत किया है । दर्पण में काई 
लगने की उक्ति का भ्रर्थ॑ विद्वानों ने माया से लिया है । यह हो सकता है, किन्तु 
इसमें बाघा केवल इतनी ही है कि अर्थ सीमित हो जाता है। अच्छा यह होगा कि 
इसे दर्पण की सहज अपेक्षित निर्मलता का विपर्यय माना जाए । कुछ भी सही, यह 
या इस प्रकार की अगणित कबीर की उक्तियां विशुद्ध रूप से प्रतिपादित कर देती 
हैं कि वे चरम साधना का लक्ष्य आत्मानुभूति-सिद्ध ही मानते थे । और उनकी 
इस मान्यता की रीति अपने स्वभाव और धर्म में विशुद्ध परारूपिणी ही थी, भ्रप- 
राजन्य नहीं । क्योंकि चरम साधना थी धर्म, अर्थ और काम के निमित्त नहीं, न 
शायद मोक्ष के ही लिए, वरन चिर आनन्दानुभूति के लिए । दीदार की पिपासा 
को व्यक्त करने वाली उनकी कितनी ही उक्तियां यह भी स्पष्ट कर देती हैं 
कि वे वेदान्त के स्थिर सिद्धान्त 'अहं ब्रह्मास्म' के भी कायल नहीं थे । ब्रह्म के 
साथ एकाकार की बात बूंद और सिन्धु के माध्यम से उन्होंने भी कही है; एक 
नहीं, भ्नेक स्थलों पर । किन्तु अपनी अन्तनिहित भावना में उनका यह एकाकार 
शंकर के ब्रह्मवाद से ऊपरी साम्य रखता हुआ भी भिन्न है । क्योंकि कबीर द्वारा 
दी गई प्राप्ति सूचना' से यह भेद स्वतः प्रकाशित हो जाता है । वे कहते हैं : 

हम न मरें सरिहे संसारा, हमकूं सिलया जिश्नावनहारा । 

यहां 'जिआ्लवनहारा' से उनका तात्पये स्पष्ट है--'परम तत्व' से है, जिसके 
सम्बन्ध में 'हमकूं मिल्या' कहकर उन्होंने अपना दार्शनिक लक्ष्यबिन्दु स्पष्ट कर 
दिया है । वे 'जिश्लावनहारा' से एकाकार होने की बात नहीं कहते, वरन केवल 
उसकी प्राप्ति की ही सूचना देते हैं । 

उनका यह दाशनिक लक्ष्यबिन्दु जो मूलतः वेदान्त से भिन्न है सवंथा उचित ही. 
था क्योंकि भ्रपनी उक्तियों में बारम्बार कबीर हठयोग की क्रियाझ्रों का समर्थन 
करते हैं। चक्रतों और नाड़ियों के उनके उल्लेख जिस प्रमाण में और पुष्ठ रूप में 
पाए जाते हैं, उनसे यह स्पष्ट हो जाता है कि कम से कम अपने प्रारम्भिक काल 
में बहुत समय तक उन्होंने अपने चरम लक्ष्य की प्राप्ति के तिमित्त सिद्ध पथ 
के रूप में हठयोग की साधना अवश्य की थी । एक स्थल पर इसका अ्रकाट्य प्रमाण 


उनकी इस उक्ति में मिलता है कि : 

गुड़ करि ज्ञान, ध्यान करि महुझ्ला, साठी मनधारा 
सुघमन नारी सहज समानी पीव॑ पवन श्रहारा 
अवधू, मेरा सन सतवारा ॥॥ । 


हृठयोग की परम्परा में ब्रह्म के साथ एकाकार का प्रतिपादन मान्य नहीं है । 
किन्तु शंकर का वेदान्त अपने साधना पथ में राजयोग का श्रवलम्बन करता है श्रौर 
उसके अनुसार एकाकार का लक्ष्यबिन्दु उपयुक्त है । राजयोग झौर हृठयोग 
मूलतः परमानन्दानुभूति के साध्य नहीं, केवल साधन ही हैं । पार्थकय दोनों 
में केवल इतना ही है कि एक की प्रणाली 'केन्द्रियानुगामिनी” है और दूसरे की 
अनन्त विकासानुगामिनी' । स्थल-स्थल पर कबीर नें भी माया का उल्लेख किया 
है और दार्शनिक परम्पराश्रों के अनुसार मिथ्यावरण का माया के रूप में स्पष्टीकरण 
शंकर की विचार प्रणाली से प्रारम्भ माना जाता है । कबीर द्वारा माया की विश्ेष 
आलोचना को देखकर ही कदाचित कबीर के कुछ आलोचकों को यह भ्रम हो 
गया है कि वे अपने दाशंनिक दृष्टिकोण में शंकर से भी प्रभावित थे । किन्तु 
वास्तविकता इससे भिन्न है। केवल माया शब्द के प्रयोगबाहुल्‍य के आधार 
'पर ही ऐसा निष्कर्प तिकाल बैठना उचित नहीं। 

इससे कौन इन्कार कर सकता है कि भारतीय विचारधारा का मध्य युग 
दताब्दियों तक शंकर के ब्रह्मवाद से ओोत-प्रोत-सा था । सही भ्रर्थों में कितने ब्रह्म- 
वादी रहे होंगे, यह कहना तो कठिन है । किन्तु इसमें सन्देह नहीं कि वेदान्त दशंन 
के भान्‍्य तत्व और उनसे सम्बन्धित विशिष्ट अर्थ रखने वाली शब्दावली घर-घर 
कुछ इतनी श्रधिक प्रचलित हो गई थी कि जिनका मूल्य सस्ती नारेबाजी से श्रौर ४ 
शायद कुछ नहीं रह गया था । उसी शब्दावली का एक महत्वपूर्ण शब्द यह माया 
भी था । निरन्तर प्रयुक्त होता हुआ यह भाया शब्द भी जनसाधारण कै हाथों अ्रपने 
मूल शंकरी श्रर्थ को छोड़कर कोसों दूर निकल आया था । मिथ्यात्व का श्रावरण 
शंकर दर्शत का साया' शब्द कबीर-दर्शन में श्र केवल भ्राकर्षण का प्रतीकमात्र 
रह गया था, वे कहते हैं : 

साया दौपक नर पतंग अ्रमि-भ्रसि इवे पड़न्त, 
कहे कबीर गुरु ज्ञान थे एक श्राप उबरन्‍्त। 

यहां माया का केवल निषेध ही नहीं श्रभीष्ट है वरन उसकी यथेष्ठ निनन्‍्दा 
भी प्रतिध्वनित है । केवल एक यही उदाहरण नहीं वरन माया से सम्बन्धित 
प्रायः सभी स्थलों पर कबीर-दछ्शन में माया की कठोर निन्‍्दा स्पष्ट होती है । इसी के 
विपरीत यदि शंकर-दर्शन में माया के उल्लेखों पर विचार किया जाए तो वहां 
कह निन्‍्दा की ध्वनि कहीं भी नहीं है; वरन संकेत केवल उसकी अवास्तविकता 
के ज्ञात का ही है | विविध दुर्गुणों में क्रोधजन्य कटुता और निन्‍दा भी माने गए हैं । 


र्प 


उनका निषेध करनेवाले कबीर माया के सम्बत्ध में स्वयं उग्र क्यों हो उठते हैं ? 
कारण स्पष्ट है । जैसा ऊपर उल्लेख किया जा चुका है, साधना पथ में कबीर हठ- 
योग की प्रणाली को श्रपताए हुए थे । हठयोग की सारी साधना केन्द्रोन्मुखी होने 
के कारण किसी श्राकर्षण को सहन नहीं कर सकती, क्योंकि वह उसम बाधक 
है । श्रतः इस अर्थ में कबीर द्वारा प्रयुक्त 'माया' शब्द की शंकर-दर्शन में प्रयुक्त 
'भाया' की अन्तर्भावना का मूल भेद अपने आप स्पष्ट हो जाता है । और इसी झ्राधार 
पर यह कहना असंगत होगा कि केवल माया शब्द के प्रयोग के मत्थे कबीर को 
वेदान्त दक्षेन से प्रभावित मान बैठना भ्रमात्मक है । 
इसी प्रकार नाथपन्थियों द्वारा अपनाई गई योगमार्गीय साधना और कबीर 
की यौगिक क्रियाओ्रों की स्वीकृति में साम्य देखकर उनका नाता नाथपन्वियों से 
जोड़ बैठना भी कम भ्रमपूर्ण नहीं है । कबीर को नाथ पन्थ से प्रभावित मानने 
वाले कबीर की निर्गुणी भावना को भी अ्रपना आधार मानते हैं । निस्सनदेह दोनों 
ही निर्गुण पन्थावलम्बी थे । दोनों ही अपनी साधना के लिए योग मार्ग के अनुगामी 
थे । किन्तु केवल इतने ही साम्य से कबीर पर नाथ पन्‍्थ की छाप सिद्ध नहीं हो 
जाती । जहां तक निर्गुणी भावना का सम्बन्ध है उसका आदि नाथ पन्थ से तो नहीं 
माना जा सकता । वह भावना तो दर्शन के क्षेत्र में चिर सनातन रूप से विद्यमान है । 
केवल दर्गन के क्षेत्र में ही नहीं वरत सगुणोपासना रत और तुलसी जंसे प्रसिद्ध 
भक्तों के दृष्टिकोण में भी परोक्ष रूप से यह भावना वर्तमान थी । उसका सूत्रपात 
ओर प्रचलन भी युगों से चला आता है । इसका अवलम्बन कोई भी कर सकता है 
जिसके संस्कार उनके अनुकूल हों । और उसका अवलम्बन करने वाले प्रत्येक 
व्यक्ति का निर्गुणोन्मुखी होना अवश्यम्भावी है । इसी प्रकार : 
* भाव भगति विस्वास बिन, कठे न संसय सूल, 
कहे कबीर हरि भगति बिन मुकति नहीं रे मूल । 
या 
जब लग भाव भगति नहीं करिहौ, तब लग भव सागर क्यूं तरिहोँ। 
इस प्रकार की कबीर की उक्तियों के आधार पर बहुत से आलोचक उन्हें 
परम वैष्णव सिद्ध करते हैं, ग्रौर उपर्युक्त उक्तियों में भाव, भगति, विस्वास श्नौर 
हरि इत्यादि का उल्लेख देखकर ही उन्हें कबीर के वेष्णव होने का अम हो जाता 
है । निस्सन्‍्देह ऊपरी तौर से यह प्रयोग वैष्णवी सिद्धान्त के द्योतक हैं । किन्तु 
कबीर की निष्पक्ष झालोचना तभी सम्भव होगी जब यह देख लिया जाए कि ध्सा 
शब्दों का प्रयोग उन्होंने वैष्णवी सिद्धान्त के स्थिर अर्थों, में किया है या कित्हीं 
दूसरे प्र्थों में । इसका निर्णय कठिन नहीं है । कबीर स्वयं कहते हैं : 
सालिग्राम सिला करि पूजा, तुलसी तोड़ी भया नर दूजा । 

हठयोग के साथ श्रृंगारिकता और संगीतमयता का अपूर्व सम्मिश्रण कर दिया 


कंसे दिन कठिहें जतन बताए जइयो 

एहि पार गंगा वही पार जमुना 

बिचवां हमको सढ़इया छबाए जइयो। 

इसमें गंगा श्जौर जमूना इड़ा और पिंगला नाड़ियों के द्योतक है । उलट-बासियां 
रूपकों और भ्रन्योवियों को छोड़कर जो उनके विषय की रहस्यमयता के कारण 
स्वाभाविक हो गये है (कबीर ने स्वयं ही कहा है 'सैना-बेना करि समझाझओरों गुंगे 
को गुर भाई”) । कबीर के अ्रधिकांश पदों में प्रसाद गुण परभ्र मात्रा में मिलता 
है । वे जनता के कवि थे | दीनों और जीवमाशञ्र के उद्धार के लिए वें आए थे--. 
साहब को परवाना लाए हंस उबारन भ्राए' । जो लोग जीवन का एक ध्येय लेकर 
आते हैं और जो जनता में अपने विचारों का प्रचार करना चाहते हैं वे प्रसाद गुण 
की उपेक्षा नहीं कर सकते । सहज मिले सो दूध सम, मांगा मिले सो पानि, कहे 
कबीर वह रक्‍त सम जामे ऐचातानि' जैसा दोहा याचक में स्वाभिमान की भावना 
का पोषण करता है | दुविधा में दोऊ गए माया मिली न राम' इस दोहा ने लो- 
कोक्ति का रूप धारण कर लिया है श्रौर यह चारों ओर मन भटकानेवाले लोगों 
को एक निएचय पर आरूढ़ होने को बाध्य करता है । 'जिन खोजा तिन पाइयां गहरे 
पानी पैठ; में वौरी ढूंढ़न गई, रही किनारे बैठ' साधक के लिए ये पंक्तियां आ्राध्या- 
त्मिक और व्यावहारिक दोनों ही क्षेत्रों में आशा, साहस, और उत्साह के संचार 
करनेवाली उक्ति बन जाती हैं । कबीर में ऐसे रत्न बिना खोजे ही किनारे पर 
बैठनेवाले को मिल जाते हैं । कबीर ने अपनी उपमाओ्रों और रूपकों, दृष्टान्तों 
आरादि के फबतेपन के कारण अपनी कविता के प्रसाद गुण को श्रौरं भी निखार 
दिया है । उनकी उपमाएं और रूपक अधिकांश में जीवन से ही लिए गए हैं । 
उनके रूपकों की सांगना हमारे सामने चित्र-सा उपस्थित कर गम्भीर तथ्यों को 
हृदयंगम कराने में सहायक होती है । 
गुरु कुम्हार सिष कुम्भ है गढ़-गढ़ कांढ़े खोट। 
अश्रन्तर हाथ सहार दे बाहर बाहे चोट ॥। 


माली श्रावत देख क॑ कलियन करी पुकार । 

फूली-फूली चुन लिए काल्हि हमारी बार ।॥। 
कबीर के शंगारिक्ि रूपकों में माधुयं गुण छलकता हुआ्ना दिखाई देता है । 
बालम आ्राओ हमारे गेह रे' 'तड़पे बालम बिना मोर जिया', कौन रंगरेजवां रंगे 
मोर चुन्दरी' आदि पदों की पूर्वी भाषा श्यृंगारिकता को प्रायः और भी गहरा रंग 
देती है । कबीर के हठयोग तथा तत्वज्ञान सम्बन्धी पदों में हमें श्ोज के दर्शन होते 


डरे 


है। क्रम सेस किरकिला धनंजय देवदत्त कह देखो | चौदह इन्दी चौदह इन्द्रा इन 
में अलख न पेखो” नामक पद कबीर के दाशनिक ज्ञान का परिचायक है । 
कबीर चाहे पढ़े-लिखे न हों, वे बहुश्रुत भ्रवश्य थे । वे एक सिद्ध कवि की भांति 
काव्य की परम्पराशों, कवि-समयों झ्रादि से परिचित थे । साहित्य की परम्परा- 
गत भाव-सम्पत्ति का दाय उनको प्रचुर मात्रा में प्राप्त हुआ था, तभी तो उनमें 
सूर-तुलसी श्रादि महाकवियों के साथ भाव साम्य के दर्शन होते हैं । हंस के नीर- 
क्षीर विवेक की बात को कबीर और तुलसी ने समान रूप से अपनाया है : 
हंसा बक एक रंग लखि चर एक ही ताल । 
छीर नीर वे जानिए बक उधरे तेहि काल॥॥ 
तुलसीदास जी ने भी इसी कवि-समय का उपयोग करते हुए लिखा है : 
चरन चोंच लोचन रंगो चलो मराली चाल। 
क्षीर नीर बिवरन समय बक उघरत तेहि काल ॥। 


चातक की अनन्यता के भी कबीर और तुलसी दोनों एक ही परम्परा के 
उत्तराधिकारी प्रतीत होते है । कबीरदास जी ने कहा है : 
चातक सुतहि पठांवही झान नौर मत लेह। 
मम कुल यही सुभाव है स्वाति बूंद चित देह ॥। 
तुलसीदास जी अपनी कल्पना के विस्तार से चातक का प्रेतलोक में भी 
स्वाति जल से प्रेम दिखाते हैं, सुनिए : 
चातक सुतहि देत सिख बार हो बार। 
तात न तर्पन कीजिए बिना वारिधर धार ।॥ 


का प्रतीक माना गया है।इस कवि 


सेमर का फूल संसार की निस्सारता 
बड़ी मामिकता से उपयोग किया है । 


प्रशस्ति का कबीर श्रौर सूर दोनों ही ने 
कबीरदास जी कहते हैं : 
सेसर सुबना सेइया दुई टेढ़ी को प्लास । 
टेढ़ी फूटी चटाक वे सुबता चला निरास ॥। 
कबीरदास जी इस उदाहरण की व्यंजना पाठक पर ही छोड़ देते हैं; किन्तु 
सूरदास जी उस व्यंजना को स्पष्ट करके गाते हू : 
रे सन छाड़ विषय को रचिबो । 
तू कत सुवा होत सेमर कौ झन्तहिं कपट न बधिवा ॥॥ 


वे एक जगह और भी कहते हैं : 
३३ 


प्रकाशन विभाग 
सूचता और प्रसारण मम्श्रालय 


हु 


भारत सरकार, दिल्‍ली-६ 
है हा 


